

మధు

పాగులంట్ల
శ్రీకృష్ణ

టీవరుగా పనిచేస్తున్న శోభనాద్రికి రిటైర్ మెంట్ ఇంకా ఓ పది సంవత్సరాలు ఉండగానే జీవితంనుండే రిటైర్ అయ్యాడు, ఓ దుర్మహారాన హార్ట్ ఎటాక్ తో. అప్పటికి ఆయన మిగిల్చిన ఆస్తి అంటూ ఏమీలేదు. అరడజను సంతానానికి తండ్రి అయ్యాడు. ఆయన పోయాక ఆయన భార్య కాంతమ్మకు ప్రావిడెంట్ ఫండ్, పెన్షన్ అవీ ఇవీ కలిపి ఓ నాలుగైదు వేలదాకా వచ్చాయి. రెండు సంవత్సరాలు గడిచేసరికి ఆ డబ్బు నీళ్ళలో పంచదార కరిగిపోయి నట్టుగా కరిగిపోయింది. ఆకలిమంటలు ప్రారంభమయ్యే సమయానికి చీకటిలో చిరుదీపంలా కాంతమ్మ రెండో కూతురు ఊర్మిళ జేసిక్ డ్రెయినింగ్ అయ్యి టీవరుగా ఆపాయింట్ అయింది. చని పోయిన శోభనాద్రి మీది గౌరవంతో ఆయన మిగిల్చిపోయిన కుటుంబంమీది సానుభూతితో ఊరిపెద్దలు ఊర్మిళకు ఉన్న ఊళ్ళోనే ఉద్యోగం వేయించారు.

కాంతమ్మకి వచ్చే పెన్షన్ డబ్బు, కూతురు జీతంకలిసి గంజినీళ్ళు త్రాగి నట్టుగా రోజులు గడిచిపోయినాయి.

ఊర్మిళకు ఉద్యోగమయ్యాక మొదటిసంవత్సరం ఉత్సాహంగా, తను ఓ ఆడపిల్ల అయ్యి, తండ్రి ఆర్థాంతరంగా వదిలిపోయిన కుటుంబాన్ని పోషిస్తున్నానన్న తృప్తితో గడిచి పోయింది. రెండో సంవత్సరంనుండి ప్రారంభమైంది బడినుండి అలసిపోయి రావడం, విసుగుపడడం.

“పిల్లల్ని సుఖపెట్టడం చేతకాని వాళ్ళు ఎందుకు కంటారో? ఇంత మందిని నా మెడకువేసి చచ్చాడు నాన్న. ఇప్పుడు నేను చస్తున్నాను ఇంత సంసారాన్ని ఈడ్యలేక! నా ఈడు పిల్లలంతా చక్కగా చదువుకొంటూనో, పెళ్ళిచేసుకొనో హాయిగా ఉన్నారు. నాకువచ్చాయి ఈ తిప్పలు.”

సంపాదిస్తున్న ఈ కూతురు ఇలా సణుగుతోంటే, ఉరివిగుసుకొంటున్నట్టు

ఉక్కిరిబిక్కిరి అవుతుంది కాంతమ్మను. 'నీ సంపాదన మాకేం అక్కరలేదమ్మా, అని చెబుదామంటే బ్రతికేదెట్లా? ఆ పిల్ల సబుగుళ్ళు వింటూంటే ఆ సంపాదన మింగలేక కక్కలేక అన్నట్టుగా ఉంది.

ఊర్మిళ ఆ విసుగువెనుక ఒక కథ ఉంది.

మనిషిలో స్వార్థం ప్రవేశించినంత సేపు ప్రపంచమంతా మంచిదిగా కనిపిస్తుంది. అది ప్రవేశించిందో అడుగడుగునా శత్రుత్వం ఏర్పడుతుంది?

ఊర్మిళ సహాధ్యాయుడు సుందర్ ఊర్మిళకంటే ముందునుండి ఆ బడిలో పనిచేస్తున్నాడు. అతడి పరిచయం రాను రాను ప్రేమగా మారిపోయింది. కాని అతడు అన్యకులస్తుడు! ప్రేమ వెల్లడించి వివాహం చేసుకొనే ధైర్యంలేదు ఊర్మిళకు. తన మెడని ఓ సంసారం ఉంది. పైగా తనకో పెళ్ళికాని అక్క ఉంది.

ఆ అక్కపేరు కిరణ్ణయి.

కిరణ్ణయికి చదువంటలేదు. నాలుగో తరగతికే ఆమె చదువు సమాప్తమై పోయింది. తల్లి చెల్లెలు పోరాడగా కత్తిరింపూ, కుట్టూ నేర్చుకోడానికి ఆరు నెలలు సెంటర్ కి వెళ్ళింది కాని, ఆరు నెలలైనా కత్తెరపట్టుకోవడమైనా చేత కాలేదు. మొద్దుముఖానికేమీచేతకాదంటూ సెంటర్ మానిపించింది తల్లి.

"ఆ మిషన్ నేర్చుకొంటే కాస్త నా

బరువు దింపేవానివిరాహా? అందరూ నామీద పడి లిశేవాళ్ళు అయిపోయారు" అంటూ అక్కను దులుపుతుంది ఊర్మిళ. కిరణ్ణయిని చూస్తే ఊర్మిళకు అసలు పడదు. ఆమె ఓ తిండి దండగమనిషిలా కనిపిస్తుంది. ఊర్మిళ తరువాత అందరూ చిన్నపిల్లలు. వాళ్ళు చదువుల్లో ఉన్నారు. వాళ్ళమీద ఏద్యడం ఎలాగో తెలియదు. తన కసి అంతా అమ్మమీదా, అక్కమీదా చూపుతుంది ఊర్మిళ.

* * *

దినదిన గండంగా గడుపుతున్న వాళ్ళకి పిల్లల పెళ్ళిళ్ళు, ముద్దుముచ్చట్లు తీర్చాలన్న ద్యౌస ఉండడం అసంభవం.

"ఎవమీది రాళ్ళలా ఇద్దరు అడపిల్లల్ని పెట్టుకొని నీకు నిద్రెలా పడుతుందే, కాంతం. చూస్తూ చూస్తూ ఉంటే ఏరో ఓ సంబంధం తగులుతుంది. ఊరికే కూర్చుంటే పిల్లను వెదుక్కొంటూ సంబంధాలు వచ్చేరోజులా?" అంటూ ఏ ఇరుగుపొరుగమ్మో గుర్తుచేస్తే "ఓ! వాళ్ళకి పెళ్ళిళ్ళు చేయాలికదూ?" అని మాత్రం అనుకొంటుంది కాంతమ్మ.

ఎదురింటి ఆశ్వర్థమ్మ ఓనాడు ఓ సంబంధం తీసుకువచ్చింది.

పెళ్ళికొడుకు పేరు ఆంజనేయులు. వయసు అరవైలోపుమాత్రమే ఉంటుంది ఇద్దరు భార్యలు వైకుంఠానికి వేంచేయగా ముచ్చటగా మూడోపెళ్ళి చేసుకోబోతున్నాడు.

“మన కిరణ్మయిని స్త్రీ ముద్దుగా చూచుకొంటాడు. ఓ వెయ్యిరూపాయలు ఎదురిచ్చి చేసుకొంటాడు. బాగా డబ్బు దన్నం ఉన్నవాడు కాబట్టి ఓ ఇద్దరు పిల్లల్ని తీసికెళ్ళి చదువు చెప్పించ గలడు” అని చెప్పింది.

అశ్వర్థమ్మ ఎన్ని అశలు చూపినా కన్నవిడ్డ జీవితంలో నిప్పులు పోయడానికి అంగీకరించలేకపోయింది కాంతమ్మ. మళ్ళీ ఆ సంబంధం మాత్రమే అని కనీసికొట్టింది.

* * *

రావణాసురుడికి ఒక తలసరికిలే పదితలలు మొలుచుకొచ్చే వరముంచటం అలాగే ‘కోరిక’ అనేదానికీకూడా ఉండాలి.

వాన్ని అబచిచేస్తున్నకొద్దీ రెట్టించు శక్తితో తలెత్తుంది. త్రుంచివేస్తున్న కొద్దీ పది తలలతో తలెత్తుతుంది.

వయసులో ఉండేవాళ్ళ కోరికలకీక పట్టవగాలే ఉండవు.

అప్పుడే ఇరవై అయిదు సంవత్సరాలు వచ్చేశాయి కిరణ్మయికి. పైకి చదువూ సంధ్యా లేని మొద్దులా కనిపించే ఆమెతో అంతులేని ఊహలూ అణచుకోలేని కోరికలూ!

తండ్రి ఉన్న కాలంలో తండ్రిదగ్గర ట్యూషన్ చదవడానికి వచ్చే రఫీపట్ల మొదట్లో ఏ ఊహలూ లేవు కిరణ్మయికి. ఆయన పోయాక కూడా రావడం మాన

లేదు. రఫీ. వీలున్నప్పుడల్లా వచ్చేవాడు. ఆ కుటుంబానికి చేతనైన సాయం చేసేవాడు. రఫీ తండ్రి ఊళ్లో పలుకుబడి, వట్టు ఉన్న మనిషి. రఫీ బి.ఇడి. చేస్తూనే, ఉన్న ఊళ్ళోనే ఉద్యోగం రావడానికి ఆయన పలుకుబడి ఎంతో ఉపయోగపడింది. ఉద్యోగ మయ్యాక కూడా రఫీ రాకపోకలు ఆగలేదు. ఒక ఆవుడిలా భావించి తన కష్టసుఖాలు వెళ్ళబోసుకొనేది కాంతమ్మ.

ఒక స్నేహితుడిలా ఉన్న రఫీపట్ల కిరణ్మయి ఊహలు మాత్రం చిత్రంగా పరుగుతీయసాగాయి. ప్రేమ మంది రంలో అతడి చూర్తిని ప్రతిష్టించి అర్పించడం ప్రారంభించింది కిరణ్మయి. ప్రేమ ప్రవాహంలో అతడు అన్య కులస్తుడన్న ధ్యాస కొట్టుకుపోయింది.

రఫీకూడా ఇంచుమించు అనే అవస్థను లోనయ్యాడు.

ఒకరోజు దైర్ఘ్యంవేసి, “కిరణ్మయీ! నేనంటే నీకిష్టమేకదూ?” అని అడిగాడు.

“ఇష్టమా? నువ్వు నా ప్రాణం!”

“నీ ప్రాణం నాదీ!”

కిలకిల నవ్వుకొన్నారు.

“మన పెళ్ళి నీకు అంగీకారమేనా?”

కిరణ్మయి సిగ్గుతో తలాడించింది.

“అమ్మను అడగనా?”

రఫీ ప్రశ్నకు కిరణ్మయి అదిది పడింది. “అలాంటి తెలివితక్కువ పని



మాత్రం చేయక ! పీకపిసికి నాశనాన్ని నూతిలోకి తోసేస్తుంది అమ్మ. నిన్ను మరి ఇంటిగడప త్రొక్కనివ్వదు. నిజాయితీగా ప్రవర్తించి మనం దూరం కావడం నాకిష్టంలేదు. ఎక్కడికైనా వెళ్ళి పెళ్ళిచేసుకొని వద్దాం ! తరువాత ఎవ రెన్ని తిట్టినా, నేను పడడానికి సిద్ధమే. తిడతారుగానీ మనల్ని విడదీయలేరు కదా !”

ఒకరోజు హఠాత్తుగా మెడలో పూల

దండలతో “ఆశీర్వదించమూ” అంటూ పచ్చిస కిరణ్ణయినీ, రఫీనిచూచి పిడుగు పడ్డట్టుగా స్తంభించిపోయింది కాంతమ్మ. “నీకిదేం పోయేకాలమే ? ఈ తురకాణ్ణి కట్టుకొనేందుకు నీ మనస్సెలా ఒప్పించే? చచ్చి స్వర్గానడిన్న మీ నాన్న ఆత్మను రచ్చకీడ్చావుకదే ? కుటుంబానికి కడుక్కోలేని మచ్చ తెచ్చిపెట్టావుకదే ? ఒరే రఫీ ! మేకపన్నె పులీ! ఏదో మంచివాడి వసుకొని ఇంటికిరానిస్తే నమ్మించి గొంతు కోశావుకదరా ? గోమాంసం తినే తురక వెధవా ! నా బిడ్డను పెళ్ళిచేసుకోడానికి నీకెన్ని గుండెలురా ?”

దేవుడిలా అతడు చేసిన సహాయా లన్నీ మరిచిపోయి తిట్లకు లంకించు కొంది కాంతమ్మ. ఆ కేకలకు ఇరుగు పొరుగులంతా గుమిగూడారు.

మెడలో పూలదండలతో నిలబడ్డ ఆ ఇద్దరినీ ఊకర్లను చూసినంత చిత్రంగా చూడసాగారు.

ఎదురించి అశ్వర్థమ్మ ఓ చిత్రమైన నవ్వునవ్వి, “ఎందుకు తిడతావే, కాంతం? కలియుగం ముణగడానికి వచ్చింది. బ్రహ్మాంగాదు చెప్పింది ఒక్కటి తప్పి పోవడంలేదు. కులమతాలు కూలిపోవాలి! వావి వరుస లేకుండా పోవాలి ! ఇప్పుడే ఏంచూశావ్ ? ముందుంది !” అంది వేదాంతసారం పడగట్టిన పోజులో. “దాన్నేంచేయమంటావు ? పాతికేళ్ళు వచ్చాయి. ఒక్కనాడైనా దాని పెళ్ళి


గురించి ఆలోచించావా? అదిమాత్రం వయసును ఎన్నాళ్ళు మ్రింగుతుంది? దాని దారేదో అది చూచుకొంది! ఇంతకీ నీకు తురక అట్టుడు రాసిపెట్టి ఉన్నాడు ముఖాన! అందుకే ఆంజనేయులుగారి సంబంధం నచ్చలేదు నీకు! అప్పుడు నా మాటకు అవునని ఉండే నీ కిరోజు ఈ తిప్పలు ఉండేవి కామాగా?"

"నిజమేనమ్మా! ఈ ముండ నా కిలాంటి మచ్చ తెచ్చిపెడుతుందని తెలిసిఉండే పీకపినికి చంపేసి ఉండు నమ్మా! శోకాలుపెట్టింది కాంచమ్మ.

"ఇదేం పోయేకాలం? తల్లి పెళ్ళి చేయలేదని తురకాణ్ణి కట్టుకుంటుందా! పెళ్ళికాని ఆడపిల్లలంతా ఎవణ్ణో ఒకణ్ణి చూచుకొని పెళ్ళిఅయిందని చెప్పుకొంటే నరిపోతుందా? అయినా అప్పుడే ఏం వయసు మించిపోయిందమ్మా! పాతిక లోపేకదా? మా మహాలక్ష్మికి, ముప్ప య్యేళ్ళు వచ్చాయి. దానికి పెళ్ళిగురించి ధ్యాసేమైనా ఉందా? మగవాడి పొడం లేనే గిట్టదు దానికి! పైగా ప్రొద్దుటలేచి పదిమంది మగాళ్ళమధ్య పనిచేసే ఉద్యోగ మాయె!" పక్కంటి కామాక్షమ్మ అంది.

గుమి గూడిన జనంముఖాలలో ఓ హాసరేఖ తొంగిచూసింది.

కామాక్షమ్మ కూతురికి ముప్ప య్యేళ్ళు వచ్చాయి నిజమే. పెళ్ళికాలేదు నిజమే. పదిమంది మగవాళ్ళమధ్య పని



చేసేదీ నిజమే. మగవాడి పొడ గిట్ట దంటే మాత్రం పొట్ట చెక్కలయ్యేలా నవ్వుక తప్పదు! మహాలక్ష్మి ప్రణయ కథలు తెలియనివారు చాలా ఆరుదు! వాసన చూచినవాడిని మళ్ళీ చూడని

ప్రతంలాంటిది ఉండాలనుకొంటారు, ఆమె మగవాళ్ళను మాత్రవం గురించి తెలిసినవాళ్ళు!

“కట్టకోగానే ఆయిపోయిందా? ఇలాంటి కేసుల్ని నేను చాలా చూశాను. వీడు దాన్ని ఎన్నాళ్ళు ఏలుకొంటాడు? మోజు తీర్చుకొని ఎంగిలాపలా వీధి లోకి విసిరితే—అప్పుడు వెలుస్తుంది అమ్మాయిగారికి! కళ్ళపొరలు అప్పుడు తొలగిపోతాయి.” ఓ అమ్మ అంది.

ఎవరెన్ని మాటలు అన్నా శాంతం చెదరని రఫీ ఈ మాటతో భగ్గుమన్నాడు. కొట్టబోయినంత పనిచేశాడు అవిణ్ణి.

“సీ ప్రతాపం మామీద ఏంచూపు తావుగాని దాన్ని సద్దేట్లో ముంచకొయ్! నిన్ను నమ్ముకొన్న ఆడది! ప్రతం వెళ్తా ఫలం దక్కిని చందం మాత్రం చేయకు!” ఓ ముసనలాయన హితవు తోని వ్యంగ్యం.

“మీరు మా పెళ్లిమీద ఏ వ్యాభ్యాసము చేయక్కరలేదు. మీకా హక్కులేదు. ఓ తండ్రిలేని బిడ్డ పాతికేళ్ళు ఎదిగిపోయి ఇంట్లో కుమిలిపోతుంటే మీలో ఒక్కరైనా అయ్యో పాపం అన్నారా? ఆమెకు యోగ్యుడైన వరుడిని చూసి పెళ్లి చేయాలని ఒక్కరైనా ముందుకు వచ్చారా? అసలు ఓ ప్రాణి యిలా చీకటి కూపంలో కుమిలిపోతున్న దన్న సంగతి మీకు పట్టినదా?” రఫీ ఆవేశంగా అన్నాడు.

“అందులే ఉద్ధరించావ్గా?”

“ఈ రురకాదు దానికి స్వర్గం చూపు రాడు.”

ఈ రెట్లు, హేళనలు ముందుగానే ఊహించుకొన్న కిరణ్ణయి చెక్కు చెదరలేదు. “పద, రఫీ!” అంది అతడి చెయ్యి పట్టుకొని.

కిరణ్ణయి భుజించుట్టూ చేయి చుట్టూ సడిపిస్తూ వెళ్ళిపోయాడు రఫీ.

కిరణ్ణయి నిర్లజ్జతనూ, కండ కాప రాన్ని విమర్శిస్తూ, కాంతమ్మను ఓదారుస్తూ చాలాసేపు ఉండిపోయారు జనం.

* * *

చీరది కౌగిలించుకొన్నట్టుగా ఉన్న ఆ సంచుగుండా ఒక స్త్రీ ఆకారం గబ గబా నడుస్తూన్నది. కొంగు ముఖం మీదికి బాగా లాక్కుంది. ఎవరో తరుముతూన్న దానిలా వెనక్కి పక్కలకి చూడకుండా నూటిగా ముందుకే చూస్తూ నడుస్తోంది. ఆ సంచు దాటి మరో సంచులోకి తిరిగి కొన్ని అడుగులు వేసి ఓ ఇంటి ముందు ఆగి తలుపు తట్టింది.

“ఎవరూ?”

“.....” తలుపుమీద శబ్దం మాత్రం చేసింది.

రెండు నిమిషాల తరువాత తలుపులు తెరుచుకొన్నాయి.

తలుపు తీసిన యువతి అట్టే తేరి

పారి చూడకుండానే, “అమ్మా, కాంతమ్మ హృదయంనుండి పెద్ద బరు నువ్వు?” అంది. ఆ కరం కంగారు వేదో తొలగిపోయినట్టుంది

“కిరణ్ణా! అట్లుడున్నావా?”

లోపలికి వచ్చి నిలబడుచూ అంది కాంచమ్మ.

“లేరమ్మా! సాయంత్రం బయటికి వెళ్ళారు ఇంకాస్నేపట్టో వస్తారు!”

పదిహేనురోజుల క్రితం ఎక్కడో దండలు మారుచుకొని, పెళ్ళిచేసుకొన్నా మని రఫీతో వచ్చిన కూతుర్ని గడప దాటుకుండానే నానా తిట్లు, శాపనార్థాలూ పెట్టి పంపివేసిన తల్లి ఆమె ఈ రోజు అక్క-పిలిస్తే ఇంటికి వెళ్ళామని, అక్క-పెట్టిన లడ్డు తిని ఏచ్చామని చెప్పిన బుజ్జినీ, రాజినీ ‘ఈ సారి ఆ ఇంటి గడప దాటుతారా! దానింట్లో తింటారా?’ అని, వాళ్ళను గొడ్డులా బాది ‘మళ్ళీ వెళ్ళమమ్మా’ అని వాళ్ళచేత అనిపించిన తల్లి ఆమె.

కూతుర్నీ, కూతురి సంసారాన్నీ చూడాలనిపించింది. నాలుగు గదులనూ ఆత్రుతగా కలియదిరిగి చూసింది. ఒక హైందవ స్త్రీ సంసారంలా, కూతురు అభిరుచుల కనుకుణంగా అమర్చుకొన్నట్టుగా ఉంది సంసారం. ఎక్కడా తురక ఛాయలు కనిపించలేదు. కిరణ్ణయి నుదుట కుంకుమబొట్టు చూశాక

యమ

కాంతమ్మ హృదయంనుండి పెద్ద బరు వేదో తొలగిపోయినట్టుంది

“రఫీ తలిదండ్రులు నిన్ను ఇంట్లోకి రానివ్వలేదా? వేరే కాపురం పెట్టారు?”

“రానివ్వలేదు వాళ్ళ మతాచారంగా ఉదో తంతు జరగాలన్నారు. రఫీ వ్యతిరేకించాడు. ఈ పెళ్ళి వాళ్ళ ఆమోదించలేదు అందుకే వేరు కాపురం పెట్టాల్సి వచ్చింది!”

“సుఖంగా వున్నావా, కిరణ్ణా?”

“ఎందుకమ్మా, నీ కి సందేహం?”

“అతడి పద్ధతులూ, మన పద్ధతులూ...”

“నేనే అతడి మనిషి నైపోయాక నాకు నా పద్ధతులంటూ వేరే ఏముంటాయమ్మా?” కిరణ్ణయి నిండుగా నవ్వింది

“ప్రేమలకు, పెళ్ళిళ్లకు అడ్డంరాని కులమతాలు, ఆచార వ్యవహారాలు ఇద్దరు మనుషులు కలిసి జీవిస్తే వస్తాయమ్మా! అందుకే అడిగాను.”

“మా మరం మానవత్వం! మాకు మరో మతం లేదు, అమ్మా!” రఫీ ప్రవేశించాడు.

“బాబూ, నా మీద కోపం లేదా?”

“మీరు దీవించినా, కోపించినా మీరు నాకు గురువత్ని అమ్మా! ఆ గౌరవానికి ఏనాడూ లోపం జరుగదు. అన్యమతస్తుడిని. సాహసించి మీ అమ్మయిని పాణిగ్రహణం చేసుకొన్నాను.

మీ మనసుకు కష్టంవేసి నన్ను తిట్టారు. నాకేం బాధలేదు. కాలం అందర్ని మారుస్తుందన్న నమ్మకం నాకుంది. ఈ రోజు మీరొచ్చారు! రేపు మా తలిదండ్రులూ వస్తారు! మనందరం ఏక కుటుంబంగా బ్రతికే తరుణం తప్పకుండా వస్తుంది." ఆత్మవిశ్వాసం వ్యక్తం చేస్తూ అన్నాడు రఫీ. "అమ్మా మీకు కోపం రాదంటే నేను ఒక మాట అడగనా?"

"ఎమిటి, బాబూ?"

"నేను సాహసించి కిరణ్ణయిని వివాహం చేసుకోకపోతే మీరు జన్మలో ఆమెకు పెళ్లంటూ చేసేవాళ్ళా?"

అతడి మాట ఎత్తి పొడుపుగా, తననూ తన దరిద్రాన్ని అవమానించే దిగా ఉన్నా ఆ మాటలోని వాస్తవం ఆమెను ఉద్రేకపడనివ్వలేదు.

'నిజమే' కిరణ్ణయికి ఈ జన్మలో రఫీలాంటి అందగాడినీ, ఉత్తముడినీ, విద్యాధికుడినీ తీసుకువచ్చి చేయగలిగేదా? రఫీలాంటివాడు కాకపోయినా అసలు పెళ్ళంటూ చేయగలిగేదా? ఈ రఫీ తురకాడై పుట్టకుండా తమ కులంలో వుడితే ఎంత బాగుండేది!

రఫీ ప్రశ్నకు జవాబుగా కాంతమ్మ నిఘ్నర స్వరంతో అంది. "నువ్వు కిరణ్ణ ఒక్కడని గురించి ఆలోచించి మాట్లాడకు. బాబూ! ఆమెను నువ్వు పెళ్ళాడి అమె ఒక్కటి జీవితాన్నే

రక్షించావు. నన్నూ, నా మిగతా పిల్లలనూ వీధిలోకి ఈడ్చావ్! మీ పెళ్లి మా కుటుంబానికి ఎంత మచ్చ తెచ్చిందో నువ్వు గ్రహించడంలేదు. జీవితంలో మేము కిరణ్ణయి చేసుకొన్న పెళ్లివల్ల ఎన్ని అవహేళనలు, ఎన్ని అవమానాలు ఎదుర్కోవలసి వుంటుందో నువ్వు ఊహిస్తే నువ్వు చేసిన పని నీకంత సంతృప్తిగా అనిపించేది కాదనుకొంటాను."

"ఎవరమ్మా హేళన చేసేది? కిరణ్ణయి ఏం తప్పు చేసింది? ప్రేమించిన వాడిని పెళ్ళాడి ధైర్యంగా అతడితో ఒంటరిగా పయనించింది. ఆమెలాంటి సాహసం ప్రతీ ఆడపిల్లా చేయగలిగితే ఏ ఆడపిల్ల పెళ్లికి వరకట్నంగానీ, దరిద్రంగానీ అడ్డుకాలేవు!"

"ఈ సంఘం ఒప్పుదు, బాబూ, నువ్వు సహజమైనదిగా, సమంజసమైనదిగా సమర్థిస్తున్న మీ పెళ్ళి?"

"ఆకలి అయినవాడికి విస్తరివేసి అన్నం పెట్టని ఈ సంఘం, తనంత తాను విస్తరి వేసుకొని వడ్డించుకొన్న వాడిని విమర్శించే హక్కు లేదమ్మా! కిరణ్ణయి పెళ్ళి పెటాకులు లేక వయసుతో. కోరికలతో పోరాడుతున్నవేళ ఎక్కడ ఉండింది సంఘం? ఇప్పుడు నేనున్నానని వెక్కిరించడానికి, నువ్వు చేసింది తప్పని చెప్పడానికి దానికేమీ హక్కులేదు "

“హక్కు ఉందో లేదోగాని మనిషి సంఘటివి, బాబూ! సంఘాన్ని కాదని బ్రతకలేడు. సంఘాన్ని కాదని బయటికి వచ్చేసిన మీకు మా బాధలు అర్థం కావు. సంఘం మాకు పెట్టిపోతలు జరపకపోయినా దాని సానుభూతి కరువౌతే బ్రతకలేం. మాకు సంఘం కావాలి. సంఘం సానుభూతి కావాలి.

“అయితే, కిరణ్ణయి చేసిన పని ఈ తల్లి మనసుకు తప్పగా కనిపించలేదు. నేను నా చేతులతో పెళ్ళి పేరం టాలు జరపకపోయినా అది ఒక తోడును వెదుక్కొంది. పెళ్ళి చేసుకొని ఓ ఇంటి దైంది. దీనివల్ల దాని సమస్య తీర్చుకొందో, సమస్యలనే తలకెత్తుకొందో—భవిష్యత్తు చెబుతుంది. దాని కష్ట సుఖాలకు అదే బాధ్యురాలవుతుంది ”

“మీకే డబ్బుండి, మీ కులంలోనే యోగ్యుడైన వరుడికి ఆమెనిస్తే ఆమె జీవితం అంతా సుఖమయ మయ్యేదని గ్యారంటీ ఇవ్వగలరా! ఆమెకు సమస్యలనేవి ఉండేవికావా?”

“అప్పుడు ఆమెకు సంఘం సానుభూతి, బంధువుల ఆదరణ లభించేది, బాబూ! ఇప్పుడు మీరు సంఘాన్ని శత్రువుగా మార్చుకొన్నారు. బంధువులు లేరు. మీ కష్టాలు, సమస్యలు మీ రొక్కరే తలకెత్తుకొని సాగిపోవాలి! ఈ వేడిలో, ఈ వలపు తొలిలో మీకెవరి లెక్క లేకపోయినా తరువాత తరువాత

యువ

మీకీ సంఘం అవసరం, విలువ తెలిసి వస్తాయి!”

“పరస్పరం మాకు విశ్వాసం, ప్రేమ చెదరనంతవరకు మేమీ సంఘాన్ని ఎదిరించి సుఖంగా బ్రతకగలమమ్మా! మీ కిరణు గురించి మీరేమీ బెంగపడకండి. పువ్వుల్లోపెట్టి పూజ చేయకపోయినా ఆమెను సుఖపెట్టడానికి నా శాయశక్తులా ప్రయత్నిస్తాను!”

“పీటమీద కూర్చో, కిరణూ! ఇంట్లో గుడికి వెదుతున్నానని చెప్పి ఇక్కడికి వచ్చాను. ఈ పేదతల్లి ఇంతకంటే ఎక్కువ ఇవ్వలేదు!” కిరణ్ణయిని కూర్చోబెట్టి తనతో తెచ్చిన రెండు రెవిక గుడ్డలు, రెండు పళ్ళు ఆమె చేతిలో పెట్టింది కాంతమ్మ.

కిరణ్ణయి తల్లి పాదాలంటి నమస్కరించింది. రఫీకూడా అత్తగారికి పాదాభివందనంచేసి భార్య ప్రక్కన నిల్చున్నాడు.

ప్రక్క ప్రక్కనే నిల్చున్న ఆ జంటను తనివితీరా చూచుకొంది కాంతమ్మ.

“కలకాలం సుఖంగా వర్తిల్లండి!” సెలవు తీసుకొని వెళ్ళిపోతున్న తల్లిని కన్నీటి పొరలనుండి చూచింది కిరణ్ణయి.

* * *

సాయంత్రం బడినుండి వచ్చేస్తూ “సాయంత్రం ఆరు గంటల ప్రాంతంలో

శ్రీరాములు పార్కలో మీకోసం వేచి ఉంటాను” అని వ్రాసిన బీటీని సుందర్ చేతిలో పెట్టి వచ్చిన ఊర్మిళ ఆ వేళకు అక్కడ అతడికోసం నిరీక్షిస్తూ కూర్చోంది.

సరిగా ఆరు అవుతూంటే వచ్చాడు సుందర్. ఊర్మిళను చూస్తూనే చిరు నవ్వుతో విచ్చుకొనే సుందర్ మోము ఈ మధ్య వారం పది రోజులుగా సీరియస్ని పులుముకొంది. సరిగా ఆమె కేసి చూడడంకూడా లేదు సుందర్ వస్తూనే ఓ దీర్ఘమైన నిట్టూర్పు విడిచాడు. “నీ ఈ ఆహ్వానం ఓ పదిహేను రోజులక్రితం అంది ఉంటే నేను చాలా చాలా సంతోషించేవాడిని, ఊర్మిళా!”

“ఇప్పుడేమైంది?” ఊర్మిళ లోగొంతు కతో అడిగింది

“నువ్వు నన్నిక్కడికి పిలిచి ఏం అడగదలుచుకున్నావో నేనూహించగలను. ఇర్నాడు నువ్వా ఛాన్స్ పోగొట్టుకొన్నావ్!”

“ఛాన్స్ పోగొట్టుకొన్నానా? అదెలా?”

“మీ అక్క ఆ తురకవాడిని చేసుకోకపోతే మా ఇంట్లోవాళ్ళని ఒప్పించి నిన్ను వివాహం చేసుకొనేవాడిని! కాని, ఇప్పుడు లాభంలేదు నాలాంటి పరువుగల వాళ్ళెవ్వరూ నిన్నూ నీ ఇద్దరు చెల్లెళ్ళనీ వివాహం చేసుకోడానికి ముందుకు రారు. వస్తే గిస్తే మీ అక్క కొత్త చుట్టాలే రావాలి!”

“మా అక్కే నారు దారి చూపి పోయింది, సుందర్! ఆమె చూపిన దారినే వచ్చి మిమ్మల్ని పెళ్ళిచేసుకొమ్మని కోరుతున్నాను!”

“లాభంలేదు, ఊర్మిళా! నిన్నంటే భరించగలను గాని నీ ద్వారా వచ్చే అవహేళనలు భరించే శక్తి నాకు లేదు!”

“మా అక్క చేసింది తప్పే అయితే, ఆ తప్పుకు నే నెంతవరకు బాధ్యురాలిని.”


“ఆ అక్కకు చెల్లెలు కావడమే నీ తప్ప!”

“సుందర్, నువ్వుంట రు సంస్కారివా?”

“సంస్కారిని అవునో కాదో నీ ముందు నేను చాటుకోదలవలేదు. నాకు తలిదండ్రులూ, పరువు మర్యాదా అన్నీ ఉన్నాయి అవన్నీ వదులుకొని నిన్ను కట్టుకోలేను ఒక తురకవాడికి తోడల్లడిని కావటానికి నా మనస్సెంత మాత్రం అంగీకరించదు! వస్తాను... చివరగా నా దొక సలహా. మీ అక్కకు కబురు చెయ్యి తన మొగుడులాంటి వాడిని వెదికిపెట్టగలదేమో!”

సుందర్ చరచరా వెళ్ళిపోయాడు.

కాళ్ళు బరువుగా ఈడుస్తూ ఇంటికి వచ్చిన ఊర్మిళకు తల్లి శోకాలు వినిపించాయి.



నేలకనుండి సేవలు
కొట్టి ఉపాధి గం
నూనెస్తానోయ్ !
అకపాతా
నలూరు
రేబులలూ
వస్తుబండ్లవలన
వస్తుంది !!

రాగతి
వందరి

ఆ జేష్ఠముండ నా కడుపున చిచ్చు పెట్టి పోయిందమ్మా! నా ఇంటి పరువు మంట గలిసి పోయిందమ్మా! ఆయన వచ్చి స్వర్గాన హాయిగా ఉన్నాడు. నాకు వచ్చాయి కదమ్మా ఈ తిప్పలు! నలుగుట్లో ముఖమెత్తుకోలేకుండా అయిందమ్మా!..."

ఊర్మిళకు కిరణ్మయిని తలుచుకుంటే చెప్పలేని కసిగా అనిపించింది. తన సుఖం తను చూచుకొని ఎందరి జీవితాల్లో చిచ్చు రగిల్చిపోయింది! రాజీ, పెద్దయ్యాక ఇదే సమస్యను ఎదురుకొని కుమిలిపోవాలా? భగవాన్! తన దారిన తను వెళ్ళిపోయే ముందు మా కింత విషమిస్తే ఎంత బాగుండేది!

'అక్కా! నువ్వు నాకు దారి చూపా

వను కొన్నాను. కాని నరకం చూపావ్ నేనూ నీలాంటి ద్రోహమే చేయబోయాను అమ్మకూ, చెల్లెళ్ళకూ! సుందర్ నా కంటి పొరలు తొలగించాడు నువ్వు త్రొక్కిన మరో దారి ఆడ పిల్ల త్రొక్కకుండా నీ వెనకే మూసుకుపోవాలి. అది మరో ఆడపిల్లను భ్రమలో ముంచి ఇంటికి మచ్చ తెచ్చేది కాకూడదు!"

ఊర్మిళలో ఆ రోజునుండి విసుగు, అలసట దూరమయ్యాయి.

మరునాడు బడిలో, నవ్వోత్సాహంతో వెలిగిపోతున్న ఊర్మిళ ముఖాన్ని అప్పుడే కొత్తగా చూస్తున్నంత ఇదిగా చూశాడు సుందర్.